
Sadashivaproktam Shivalingadanavidhyopadesham

ಸದಾಶಿವಪ್ರೋಕ್ತಂ ಶಿವಲಿಂಗದಾನವಿಧ್ಯೋಪದೇಶಂ

Document Information



Text title : Sadashivaproktam Shivalingadanavidhyopadesham

File name : sadAshivaproktaMshivalingadAnavidhyopadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 29 shivagaurIsaMvAde
kAshIprabhAvakathanam | 691-713||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 17, 2024

sanskritdocuments.org

ಸದಾಶಿವಪ್ರೋಕ್ತಂ ಶಿವಲಿಂಗದಾನವಿಧ್ಯೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

(ಶಿವಪಾರ್ವತೀಸಂವದೇ)

ಪಾರ್ವತೀ ಉವಾಚ

ದೇವ ದೇವ ಮಹಾದೇವ ಲಿಂಗದಾನವಿಧಿಂ ವದ .

ಲಿಂಗದಾನಫಲಂ ಚಾಪಿ ವದ ಮಹ್ಯಂ ಕೃಪಾನಿಧೇ .. 691..

ಶ್ರೀಸದಾಶಿವಃ (ಉವಾಚ)

ಕಾಶ್ಮೀರಕಾಂಚನಾದೀನಿ ಲಿಂಗಾನಿ ವಿವಿಧಾನ್ಯಪಿ .

ದೇಯಾನ್ಯನಂತಯತ್ನೇನ ಮತ್ಪ್ರೀತ್ಯರ್ಥಂ ಮುಮುಕ್ಷುಭಿಃ .. 692..

ಶೈವೇಭ್ಯಃ ಏವ ದೇಯಾನಿ ಸರ್ವದಾನಾನಿ ಸರ್ವದಾ .

ಜ್ವಲಂತಮಗ್ನಿಮುತ್ಸೃಜ್ಯ ನ ಹಿ ಭಸ್ಮನಿ ಹೂಯತೇ .. 693..

ಅತ್ಯಲ್ಪಮಪಿ ದತ್ತಂ ಯದ್ಯಸ್ಮಿನ್ನಕ್ಷಯ್ಯಮಂಬಿಕೇ .

ತಾದೃಶಃ ಶೈವ ಏವಾತೋ ದಾನಂ ಶೈವಾಯ ದೀಯತೇ .. 694..

ಶಿವರಾತ್ರೌ ಸೋಮವಾರೇ ಗ್ರಹಣೇ ಚಂದ್ರಸೂರ್ಯಯೋಃ .

ಸಂಕ್ರಾಂತಿಷ್ಠಪಿ ಕರ್ತವ್ಯಂ ಲಿಂಗದಾನಂ ಮುಮುಕ್ಷುಭಿಃ .. 698..

ಉಪೋಷ್ಯ ಪೂರ್ವದಿವಸೇ ಶೈವಾನ್ಸಂಪೂಜ್ಯ ಸಾದರಂ .

ಪ್ರಾರ್ಥನೀಯಾಸ್ತದಾ ಶೈವಾ ಲಿಂಗದಾನಾರ್ಥಮಾದರಾತ್ .. 696..

ತತೋ ಲಿಂಗಾಮಿ ದೇಯಾನಿ ಕ್ಷೀರಾಜೈರ್ವಿಧಿಪೂರ್ವಕಂ .

ಅಭಿಷಿಚ್ಯಾರ್ಚನೀಯಾನಿ ಬಿಲ್ವಪತ್ರಾದಿಭಿಃ ಶಿವೇ .. 697..

ಸೌವರ್ಣೇ ರಾಜತೇ ವಾಪಿ ತಾಮ್ರೇ ವಾ ಭಾಜನೇ ನವೇ .

ನವವಸ್ತ್ರಸಮಾಸ್ತೀರ್ಣೇ ಶಿವಲಿಂಗಂ ನಿವೇದಯೇತ್ .. 698..

ತತಃ ಪುನಃ ಪ್ರಯತ್ನೇನ ಭಸ್ಮಬಿಲ್ವದಲಾದಿಭಿಃ .

ಸಂಪೂಜ್ಯ ಕ್ಷೀರಪಕ್ವಾನ್ಮೈನ್ಯೈವೇದ್ಯಾನಿ ಸಮರ್ಪಯೇತ್ .. 699..

ರಾತ್ರೌ ಜಾಗರಣಂ ಕಾರ್ಯಂ ಭಕ್ತಿಶ್ರದ್ಧಾಪುರಃಸರಂ .

ಕಥಾ ಮದೀಯಾ ಶ್ರೋತವ್ಯಾ ಮೂರ್ತಿಧ್ಯಾನಪುರಃಸರಂ .. 700..

ಪ್ರದಕ್ಷಿಣಾಪಿ ಕರ್ತವ್ಯಾ ಸಪುಷ್ಪಾಂಜಲಿ ಶಂಕರಿ .

ನೈವೇದ್ಯಂ ದೇಯಮಮಲಂ ಮಹ್ಯಂ ಯಾಮಚತುಷ್ಟಯೇ .. 701..

ತತಃ ಪ್ರಾತಃ ಸಮುತ್ಥಾಯ ಕೃತ್ವಾ ಸ್ನಾನಾದಿಕಂ ತತಃ .
 ಶೈವಾನಾಂ ಪೂಜನಂ ಕಾರ್ಯಂ ಮಧುಪರ್ಕಪುರಃಸರಂ .. 702..
 ತತಃ ಸುವರ್ಣಸಹಿತಂ ವಸ್ತ್ರಯುಗ್ಮಸಮನ್ವಿತಂ .
 ಗ್ರಾಹ್ಯಂ ಸಪಾತ್ರಂ ಹಸ್ತೇನ ಶಿವಲಿಂಗಂ ಮದಾತ್ಮಕಂ .. 703..
 ತತಃ ಪರಮಯಂ ಮಂತ್ರೋ ಮನ್ಮೂರ್ತಿಧ್ಯಾನಪೂರ್ವಕಂ .
 ದೇಶಕಾಲಾದಿ ಸಂಕೀರ್ತೃ ಪಠನೀಯೋ ಮನೀಷಿಭಿಃ .. 704..
 ಶಿವಲಿಂಗೇ ಶಿವಾಕಾರೇ ಭುವನಾನಿ ಚತುರ್ದಶ .
 ತಸ್ಮಾದಸ್ಯ ಪ್ರದಾನೇನ ಪ್ರೀಯತಾಂ ಭಗವಾಂಭಿವಃ .. 705..
 ಇತಿ ಮಂತ್ರಂ ಸಮುಚ್ಚಾರ್ಯ ಶಿವಲಿಂಗಂ ಮದಾತ್ಮಕಂ .
 ಮಧ್ಯಕ್ತಾಯ ಪ್ರದಾತವ್ಯಂ ಜಲದಾನಪುರಃಸರಂ .. 706..
 ದೇವಸ್ಯ ತ್ವೇತಿ ರಾಜಾತ್ವೇತ್ಯೇತಿ ಮಂತ್ರಾಸ್ತತಃಪರಂ .
 ಪ್ರತಿಗೃಹೀತ್ವಾ(ಪ್ರತಿಗೃಹ್ಯ ಪ್ರ)ಯತ್ನೇನ ಪಠನೀಯಾ ಯಥಾಕ್ರಮಂ .. 707..
 ದಕ್ಷಿಣಾ ತಾವತೀ ದೇಯಾ ತೃಪ್ತಿರ್ಭವತಿ ಯಾವತಾ .
 ಸುವರ್ಣಾನಾಂ ಸಹಸ್ರಂ ವಾ ಯದ್ವಾ ದೇಯಾ ಸ್ವಶಕ್ತಿತಃ .. 708..
 ದಶದಾನಾನಿ ಕಾರ್ಯಾಣಿ ತತಃ ಶಕ್ತ್ಯನುಸಾರತಃ .
 ತತಃ ಕಾರ್ಯಂ ಕೃತಂ ಕರ್ಮ ಶಿವೇ ಸರ್ವಂ ಮದರ್ಪಣಂ .. 709..
 ಏವಂ ಯಃ ಕುರುತೇ ಭಕ್ತ್ಯಾ ಲಿಂಗದಾನಂ ಯಥಾವಿಧಿ .
 ಸ ಮಹಾಪಾಪಸಂಘೇಭ್ಯಃ ಸದ್ಯ ಏವ ಪ್ರಮುಚ್ಯತೇ .. 710..
 ಯಂ ಯಮರ್ಥಂ ಸಮುದ್ದಿಶ್ಯ ಲಿಂಗದಾನಂ ಕರೋತಿ ಯಃ .
 ಸ ತಂ ತಮರ್ಥಮಾಪ್ನೋತಿ ಮತ್ಪ್ರಸಾದಾನ್ಮನೋರಮೇ .. 711..
 ಲಿಂಗದಾನಸಮಂ ದಾನಂ ನಾಸ್ತಿ ಕುತ್ರಾಪಿ ಶೈಲಜೇ .
 ಲಿಂಗದಾನಂ ಮಹಾದಾನಂ ಸರ್ವದಾನೋತ್ತಮೋತ್ತಮಂ .. 712..
 ಲಿಂಗದಾನಂ ಮಹಾದಾನಂ ಮದನುಗ್ರಹಕಾರಣಂ .
 ಯಃ ಕರೋತಿ ವಿಧಾನೇನ ಸ ಮಮಾತಿಪ್ರಿಯಃ ಶಿವೇ .. 713..
 .. ಇತಿ ಶಿವರಹಸ್ಯಾಂತರ್ಗತೇ ಶಿವಪಾರ್ವತೀಸಂವದೇ ಸದಾಶಿವಪ್ರೋಕ್ಷಂ
 ಶಿವಲಿಂಗದಾನವಿಧ್ಯೋಪದೇಶಂ ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 29 ಶಿವಗೌರೀಸಂವಾದೇ
 ಕಾಶೀಪ್ರಭಾವಕಥನಂ . 691-713..


- .. shrIshivarahasyam . ugrAkhyah saptamAMshaH . adhyAyaH 29 shivagaurIsaMvAde
 kAshIprabhAvakathanam . 691-713..

Notes:


ಸದಾಶಿವಪ್ರೋಕ್ತಂ ಶಿವಲಿಂಗದಾನವಿಧ್ಯೋಪದೇಶಂ

Śiva ಶಿವ tells Pārvati ಪಾರ್ವತೀ about the Śivaliṅgadānavidhi ಶಿವಲಿಂಗದಾನವಿಧಿ and that such Śivaliṅga ಶಿವಲಿಂಗ may be composed of various materials like Kāśmīra ಕಾಶ್ಮೀರ, Kāñcana ಕಾಂಚನ etc. He mentions that the procedure can be conducted especially during Śivarātri ಶಿವರಾತ್ರಿ, Somavāra ಸೋಮವಾರ, Sūrya Grahaṇa ಸೂರ್ಯ ಗ್ರಹಣ, Candra grahaṇa ಚಂದ್ರ ಗ್ರಹಣ and Saṅkrānti ಸಂಕ್ರಾಂತಿ.

Proofread by Ruma Dewan

——
Sadashivaproktam Shivalingadanavidhyopadesham

pdf was typeset on June 17, 2024

——
Please send corrections to sanskrit@cheerful.com

